

विंबलडन फाइनल



कार्लोस अल्कराज़

यानिक सिनर

विश्व नम्बर 1 यानिक सिनर ने रविवार को इतिहास रच दिया। विंबलड सिंगल्स टाइटल जीतने वाले वो पहले इटालियन टैनिस् खिलाड़ी हैं। यानिक ने पिछले दो बार के चैंपियन स्पेन के कार्लोस अल्काराज़ को विंबलडन 2025 के फाइनल में 4-6, 6-4, 6-4, 6-4 से हराकर खिताब अपने नाम किया।

राष्ट्रपति ने चार को राज्यसभा के लिये मनोनीत किया

नयी दिल्ली, 13 जुलाई। राष्ट्रपति द्रौपदी मुर्मू ने विभिन्न क्षेत्रों की चार विशिष्ट हस्तियों को राज्यसभा के लिए मनोनीत किया है जिनमें जाने माने वकील उज्ज्वल देवराव निकम,पूर्व विदेश सचिव हर्षवर्धन श्रृंगला, वरिष्ठ सामाजिक कार्यकर्ता और शिक्षाविद् सी. सदानंदन मास्टर और जानी मानी इतिहासकार तथा शिक्षाविद् मीनाक्षी

- **उज्जवल निकम आतंकवादी कसाब के मामले में मजबूत पैरवी के लिये जाने जाते हैं। हर्ष श्रृंखला पूर्व विदेश सचिव हैं। सदानंद मास्टर केरल के शिक्षाविद हैं तथा मीनाक्षी जैन प्रसिद्ध इतिहासकार हैं।**

जैन शामिल हैं।

गृह मंत्रालय ने शनिवार देर रात जारी अधिसूचना में कहा कि राष्ट्रपति ने भारत के संविधान के अनुच्छेद 80 के खंड (1) के उप-खंड (क) द्वारा प्रदत्त शक्तियों का प्रयोग करते हुए मनोनीत (शेष अंतिम पृष्ठ पर)

बांग्लादेश से यूनुस ने मोदी को 1000 किलो आम भेजे

ढाका, 13 जुलाई। बांग्लादेश की अंतरिम सरकार के मुख्य सलाहकार प्रोफेसर मुहम्मद यूनुस ने प्रधानमंत्री नरेंद्र मोदी को आम भेजे हैं। ये आम सोमवार को पहुंचने वाले हैं। यूं तो आम हर बार भेजे जाते हैं लेकिन इस बार जब दोनों देशों के बीच रिश्ते ठीक नहीं हैं तो इन आमों का आना खास हो गया है। बिस्मटेक शिखर सम्मेलन के दौरान

- **बांग्लादेश द्वारा आम भेजने की परम्परा पिछली सरकारों के समय से चल रही है। इस वर्ष दोनों देशों के बीच रिश्ते ठीक नहीं हैं।**

प्रधानमंत्री मोदी से मिले यूनुस को पीएम मोदी की तरफ से भारत विरोधी बयानबाजी और पूर्वोत्तर पर उनकी टिप्पणियों के लिए कड़ा संदेश दिया गया था। वैसे मुहम्मद यूनुस ने पश्चिम बंगाल की मुख्यमंत्री ममता बनर्जी और त्रिपुरा के मुख्यमंत्री को भी आम भेजे हैं।

संसद के मानसून सत्र की तैयारी के लिये सोनिया गांधी ने बैठक बुलाई

मंगलवार को होने वाली बैठक में संसदीय दल के रणनीति समूह के सदस्य भाग लेंगे

नयी दिल्ली, 13 जुलाई। कांग्रेस संसदीय दल की नेता सोनिया गांधी ने संसद के मानसून सत्र के लिए पार्टी की रणनीति समूह के सदस्य भाग लेंगे।

पार्टी सूत्रों के अनुसार, गांधी के सरकारी आवास 10 जनपथ पर बुलायी गयी इस बैठक में संसदीय दल के रणनीति समूह के सदस्य भाग लेंगे।

बैठक में मानसून सत्र के दौरान पार्टी द्वारा अपनायी जानेवाली रणनीति और इसमें उठाए जाने वाले मुद्दों पर विचार किया जाएगा।

कांग्रेस पिछले कुछ समय से पहलगाम में आतंकवादी हमले तथा ऑपरेशन सिंदूर तथा उसके बाद इसकी जानकारी देने के लिए विभिन्न देशों में भेजे गए प्रतिनिधिमंडलों को लेकर

- **संसद का मानसून सत्र 21 जुलाई से 21 अगस्त तक चलेगा। कांग्रेस पार्टी इसमें कई मुद्दों पर सरकार को घेरना चाहती है।**

सरकार से सर्वदलीय बैठक बुलाने की मांग करती रही है।

इसके अलावा, वह बिहार में मतदाता सूची के गहन पुनरीक्षण को लेकर भी सरकार को घेर रही है।

सूत्रों का कहना है कि इन सब मुद्दों को मानसून सत्र में जोर-शोर से उठाए जाने की उम्मीद है। इसके अलावा पार्टी मंहगाई, बेरोजगारी जैसे अहम मुद्दों पर (शेष अंतिम पृष्ठ पर)

मालगाड़ी में डीजल के 18 टैंकरों में आग लगी

चेन्नई, 13 जुलाई। दक्षिण रेलवे के चेन्नई बीच-अरक्कोणम खंड पर तिरुवल्लुर स्टेशन के पास रविवार को डीजल से लदी मालगाड़ी के कम से कम 18 टैंकरों में आग लग गयी और कई टैंकर पटरी से उतर गए जिसके कारण कई एक्सप्रेस ट्रेनों को रद्द करना पड़ा। दक्षिण रेलवे के सूत्रों के मुताबिक रविवार सुबह लगभग 05:30 बजे चेन्नई हार्बर से वालाजाह रोड साइडिंग जा रही डीजल से लदी मालगाड़ी के

- **अग्निशामन दलों ने आठ घंटे की मशक्कत के बाद आग पर काबू पाया। कोई हताहत नहीं हुआ।**

बीच के टैंकरों में आग लग गयी तथा कई अन्य टैंकर पटरी से उतर गए। आग से पूरे इलाके में काला धुआं भर गया और प्रशासन ने स्थानीय लोगों को वहां से सुरक्षित निकालने का प्रयास शुरू कर दिया।

इंजन के बाद तीसरे टैंकर में आग लग गयी जो 19वें टैंकर तक फैल गयी। लोको पायलट ने तुरंत आपातकालीन ब्रेक लगाए और तिरुवल्लुर के स्टेशन (शेष अंतिम पृष्ठ पर)

अहमदाबाद-लंदन, फ्लाईट क्रैश मानव गलती से नहीं, कम्प्यूटर में “बग” (सॉफ्टवेयर फॉल्ट) आने से हुआ?

—अंजन रॉय—
—अमेरिका में राष्ट्रदूत के प्रतिनिधि—
वॉशिंगटन, 13 जुलाई। भारत के विमानन जांच प्राधिकरण ने अपनी प्रारंभिक रिपोर्ट जारी की है जिससे दुर्घटनाग्रस्त विमान के पायलट और सह-पायलट के बीच एक महत्वपूर्ण बातचीत के बारे में पता चलता है। यह जानकारी बोइंग कंपनी के डीमलाइनर विमानों में यात्रा करने वाले यात्रियों की सुरक्षा के लिहाज से अत्यंत महत्वपूर्ण हो सकती है।

रिकॉर्ड की गई बातचीत में एक पायलट दूसरे से यह कहता सुना जा रहा है, “तुमने बंद क्यों किया?” और जवाब में दूसरा कहता है, “मैंने नहीं किया।” अर्थात् पायलट आपस में यह पूछ रहे थे कि इंजन तक ईंधन सप्लाई लाइन क्यों बंद की गई, जबकि, दूसरा पायलट कह रहा था कि उसने ऐसा नहीं किया।

यह स्पष्ट रूप से इस ओर इशारा

करता है कि ईंधन आपूर्ति स्विच, पायलटों द्वारा शारीरिक रूप से कोई कार्यवाही किए बिना स्वतः बंद हो गया। एयर इंडिया की फ्लाइट ए.आई. 171 ने अहमदाबाद से लंदन जा रही थी।

फ्यूल सप्लाई के कट जाने से इंजन बंद हो जाते हैं, और ए.आई. 171 के मामले में दोनों इंजन उड़ान भरने के कुछ ही समय बाद अचानक बंद हो गए, जिससे विमान दुर्घटनाग्रस्त हो गया। यदि दोनों में से किसी भी पायलट ने ईंधन आपूर्ति बंद नहीं की, तो यह केवल एक ही संभावना की ओर इशारा करता है, कि ईंधन की आपूर्ति किसी मानवीय हस्तक्षेप के बिना स्वतः ही बंद हो गई। कुछ अनुभवी कैप्टनों ने आशंका जताई है कि यह किसी सॉफ्टवेयर गड़बड़ी के कारण हो सकता है।

यह किसी विद्युत विफलता या

- **बोइंग कम्पनी के “ड्रीम लाइनर” हवाई जहाज की “फ्यूल सप्लाई लाइन्स” लैडिंग गियर की हरकतों के प्रति काफी संवेदनशील होती हैं।**

- **किसी भी पायलट द्वारा गलती से, “फ्यूल सप्लाई” लाइन बन्द करना असम्भव सा है। क्योंकि एक भारी लीवर (स्टील का डण्डा) उठाकर एक दूसरे खांचे में डालना पड़ता है, “फ्यूल सप्लाई” बंद करने के लिए, यह गलती से अनायास होना नामुकिन सा है।**

- **अतः यह निष्कर्ष निकालना अनुचित नहीं कि कम्प्यूटर सॉफ्टवेयर में कोई “बग” आने से फ्यूल लाइन्स की सप्लाई अचानक बंद हुई और प्लेन “क्रैश” हुआ।**

कंप्यूटर में गड़बड़ी का परिणाम भी हो सकता है। ऐसा पहली बार नहीं हुआ है कि कंप्यूटर या सॉफ्टवेयर से जुड़ी खराबी सामने आई हो। इससे पहले बोइंग के एक अन्य विमान मॉडल 837 मैक्स-800 की दो बार दुर्घटना हो चुकी है, जहाँ उड़ान के तुरंत बाद

आर.एस.एस. अपने शताब्दी वर्ष में प्रधानमंत्री मोदी को अस्थिर करे, इसकी सम्भावना नगण्य है?... (2)

यह सच है कि हाल ही में मोहन भागवत ने नागपुर में एक भाषण में, “दूसरों को भी स्थान” देने की बात कही थी, पर यह मात्र औपचारिकता लगती है, बनिस्पत भाजपा में शीर्ष स्तर पर कोई बदलाव लाने की कोशिश

- अगर 75 की उम्र पार करते ही मोदी का इस्तीफा कराने की सच्ची कवायद होती, तो, संघ प्रमुख मोदी से वन-टू-वन बंद कमरे में आसानी से बात क्यों न कर लेते।
- अब मोदी संघ के केवल एक साधारण कार्यकर्ता नहीं, जिसके लिए संघ में अपने हर कदम का स्पष्टीकरण देना आवश्यक है और स्वीकृति प्राप्त करना जरूरी है।
- एक दिक्कत यह भी है संघ के सम्मुख, कि संघ के वरिष्ठ नेता, जो संघ-भाजपा के बीच पुलिया का काम कर सकते थे, अब नहीं रहे।
- इसके अलावा संघ का माहौल मोदी के पक्ष में है, क्योंकि उन्होंने राम मंदिर, आर्टिकल 370 तथा युनिफॉर्म सिविल कोड जैसे संघ के एजेण्डा पूरे किये हैं। इसके अलावा उन्होंने संघ को इकोनॉमिकली पैरों पर खड़ा कर दिया, और दो हजार करोड़ रुपये दिलवाये दिल्ली में, दूसरा मुख्यालय, केशव कुंज बनाने के लिए।
- अतः अगर भागवत मोदी को खुली चुनौती देते हैं तो कार्यकर्ताओं तक का एक बड़ा गुप बगावत में खड़ा हो सकता है, क्योंकि ऐसे बहुत कार्यकर्ता स्तर के लोग हैं, जो मोदी को संघ का अब तक का सबसे सफल, मॉडल मानते हैं।

एक वरिष्ठ आर.एस.एस. सूत्र ने सवाल किया: “अगर भागवत सच में चाहते हैं कि मोदी कदम पीछे हटाएं, तो फिर उनके साथ बंद दरवाजे के पीछे व्यक्तिगत मुलाकात क्यों नहीं करते?”

इसका जवाब संगठनात्मक हकीकतों में छुपा है। नरेंद्र मोदी अब केवल एक स्वयंसेवक नहीं हैं, जिनकी जवाबदेही संगठन के भीतर हो। वे भारत के सबसे लोकप्रिय नेता हैं और स्वतंत्र जनादेश

के साथ आर.एस.एस. की पारंपरिक कमांड श्रृंखला से अलग खड़े हैं। एक और दिक्कत है, प्रभावी वार्ताकारों की कमी। सन् 2014 के बाद (शेष अंतिम पृष्ठ पर)

सोमवार को शुरु होगी शुभांशु की वापसी यात्रा

वॉशिंगटन, 13 जुलाई। अंतरराष्ट्रीय अंतरिक्ष स्टेशन (आईएसएस) से गुप्त कैप्टन शुभांशु शुक्ला ने कहा कि यह एक अविश्वसनीय यात्रा रही। यह एक जादू की तरह महसूस हुई। उन्होंने 1984 स्पेस ओडिसी से राकेश शर्मा के प्रतिष्ठित शब्दों को दोहराते हुए कहा कि अंतरिक्ष से भारत आज भी सारे जहाँ से अच्छा दिखता है। उन्होंने कहा, अंतरिक्ष से आज का भारत महत्वाकांक्षी, निडर, आत्मविश्वासी और गर्व से भरा हुआ दिखता है।

शुभांशु शुक्ला अंतरराष्ट्रीय अंतरिक्ष स्टेशन (आईएसएस) पर पहुंचने वाले भारत के पहले और अंतरिक्ष में जाने वाले दूसरे भारतीय हैं। शुभांशु शुक्ला ने अब तक अंतरिक्ष में 18 दिन बिताए हैं, जहाँ वे प्रतिदिन 16 बार सूर्योदय और सूर्यास्त देख रहे थे। आईएसएस पृथ्वी से लगभग 400 किमी ऊपर 28,000 किमी प्रति घंटे की रफ्तार से घूमता है।

शुभांशु शुक्ला अंतरराष्ट्रीय अंतरिक्ष स्टेशन (आईएसएस) पर एक्सओम-4 मिशन के अंतरिक्ष

- **अंतर्राष्ट्रीय अंतरिक्ष स्टेशन पर एक्सिसोम मिशन के सदस्यों के लिये विदाई समारोह आयोजित हुआ।**

यात्रियों के लिए आयोजित विदाई समारोह में बोल रहे थे। अंतरिक्ष यात्री सोमवार को पृथ्वी पर वापसी की यात्रा शुरू करने वाले हैं। 26 जून से शुरू हुए आईएसएस प्रवास के बारे में शुभांशु ने कहा यह एक शानदार यात्रा रही।

उन्होंने कहा कि वह अपने साथ बहुत सारी यादें और सीख लेकर जा रहे हैं, जिन्हें वह अपने देशवासियों के साथ साझा करेंगे। एक्सओम-4 मिशन सोमवार को आईएसएस से अलग होगा और इसके मंगलवार को कैलिफोर्निया तट पर उतरने की उम्मीद है। एक्सओम मिशन-4 के चार सदस्यीय अंतरिक्ष यात्री दल सोमवार को स्पेसएक्स ड्रैगन अंतरिक्ष यान पर सवार होकर अंतरराष्ट्रीय अंतरिक्ष स्टेशन (आईएसएस) के हार्मनी मॉड्यूल के स्पेस-फेसिंग पोर्ट से मौसम की स्थिति देखते हुये अनडॉक होगा जिससे उनकी पृथ्वी पर वापसी शुरू हो सकेगी और वे कैलिफोर्निया के तट पर उतर सकें।